

மார்ச் - 13

TNPSC துளிகள்

- ❖ SKOCH என்ற ஆளுகை நிலைமைக்கானத் தரவரிசையில் தொடர்ந்து 2வது ஆண்டாக ஆந்திரப் பிரதேசம் தனது முதல் இடத்தினைத் தக்க வைத்துள்ளது.
 - இதில் மேற்கு வங்காளம் 2வது இடத்திலும் ஒடிசா 3வது இடத்திலும் உள்ளது.
- ❖ முதல்முறையாக ஜெய்ப்பூர் - டெல்லி - ஆக்ரா - நெடுஞ்சாலையில் பசுமை மின்னேற்ற மையத்தினை மின்சார வாகனங்களுக்கான தேசிய நெடுஞ்சாலை அமைப்பானது கட்டமைத்து வருகிறது.
 - மின்சார வாகனங்களுக்கான தேசிய நெடுஞ்சாலை அமைப்பானது நாட்டின் போக்குவரத்து அமைப்புகளின் மின்மயமாக்கலை மேம்படுத்துவதற்கான ஒரு அமைப்பாகும்.
- ❖ மும்பையில், ஜியோ உலக மையத்தினை நிறுவ உள்ளதாக ரிலையன்ஸ் இன்டஸ்ட்ரீஸ் லிமிடெட் நிறுவனம் அறிவித்துள்ளது.
 - இது ஒரு வணிகம், வர்த்தகம் மற்றும் கலாச்சார மையமாக செயல்பட உள்ளது.
- ❖ அரசியலமைப்பின் 8வது அட்டவணையில் போஜ்பூரி மொழியைச் சேர்ப்பதற்கான ஒரு நீண்ட கால கோரிக்கையை தமது அரசாங்கம் மீண்டும் வற்புறுத்தத் தொடங்கும் என்று பீகார் முதல்வர் நிதீஷ்குமார் கூறியுள்ளார்.
 - அந்த மாநில அமைச்சரவையானது இது தொடர்பான ஒரு முன்மொழிதலை 2017 ஆம் ஆண்டில் மத்திய அரசிற்கு அனுப்பியது.
- ❖ பிரபல கோல்ஃப் விளையாட்டு வீரரான அமெரிக்காவின் டைகர் உட்ஸ் உலக கோல்ப் புகழ் மன்றத்தில் (World Golf Hall of Fame) சேர்க்கப்பட்டுள்ளார்.

தமிழ்நாடு செய்திகள்

ஔவையார் விருது 2022



- ❖ 2022 ஆம் ஆண்டிற்கான ஔவையார் விருதினை சமூக சேவகர் கிரிஜா குமார் பாபுவிற்கு முதல்வர் மு.க. ஸ்டாலின் அவர்கள் வழங்கினார்.
- ❖ மகளிர் மற்றும் குழந்தைகளின் நலனுக்காக இவர் ஆற்றியப் பங்களிப்பிற்காக இந்த விருதானது வழங்கப்படுகிறது.
- ❖ இந்த விருது 8 கிராம் தங்கப் பதக்கம், 1 லட்சம் மதிப்புள்ள காசோலை, ஒரு சால்வை மற்றும் ஒரு பாராட்டுப் பத்திரம் ஆகியவற்றை உள்ளடக்கியது.

- ❖ 2020 – 21 ஆம் ஆண்டிற்கான பாரத் ரத்னா டாக்டர். M.G.R. பாரம்பரிய அரிசி வகை வளங் காப்பு விருதினையும் திரு. முதல்வர் அவர்கள் வழங்கினார்.
- ❖ இந்த விருதானது திருநெல்வேலியைச் சேர்ந்த K. பொன்னு புதியவன், நாமக்கல் மாவட்டத்தைச் சேர்ந்த S.மூர்த்தி மற்றும் திருநெல்வேலியைச் சேர்ந்த P. லக்ஷ்மி தேவி ஆகியோருக்கு வழங்கப்பட்டது.

தேசியச் செய்திகள்

புசா கிருஷி விக்யான் மேளா

- ❖ 2022 ஆம் ஆண்டு புசா கிருஷி விக்யான் மேளாவானது புசா கல்வி நிறுவனத்தின் மேளா மைதானத்தில் மார்ச் 09 முதல் மார்ச் 11 வரை ஏற்பாடு செய்யப்பட்டுள்ளது.
- ❖ இந்த வேளாண் ஆராய்ச்சிச் சபையின் இந்திய வேளாண் ஆராய்ச்சிக் கல்வி நிறுவனமானது இந்த 3 நாட்கள் அளவிலான மேளாவினை ஏற்பாடு செய்கிறது.
- ❖ 'தொழில்நுட்ப அறிவு மூலம் தன்னிறைவு பெறும் விவசாயி' (Self-reliant farmer through technical knowledge) என்பதே இந்த கண்காட்சியின் ஒரு மையக் கருத்துருவாகும்.

இந்திய நீர்வள மேம்பாடு (பிட்ச் - பைலட்) மாதிரி புத்தாக்க நிறுவன மாநாடு



- ❖ இந்தத் தேசிய அளவிலான மாநாடானது புதுடெல்லியில் வீட்டுவசதி மற்றும் நகர்ப்புற விவகாரங்கள் அமைச்சகத்தினால் நடத்தப்படுகிறது.
- ❖ இந்த மாநாடானது நீர்வளத்துறையின் புத்தாக்க நிறுவனங்களுடனான ஒரு தகவல் தொடர்பினைத் தொடங்கும் நோக்கத்துடன் ஏற்பாடு செய்யப் படுகிறது.
- ❖ இதில் நகர்ப்புற நீர்ப் பிரச்சனைகளுக்கான புதுமைமிக்கத் தீர்வுகளானது 50க்கும்

மேற்பட்ட புத்தாக்க நிறுவனங்களின் மூலம் முன்மொழியப் படும்.

சர்வதேசச் செய்திகள்

தென்கொரிய அதிபர்



- ❖ 2022 ஆம் ஆண்டு தென்கொரிய அதிபர் தேர்தலில் வெற்றி பெற்ற யூன் சுக் - யோல் அந்நாட்டின் புதிய அதிபராகத் தேர்ந்தெடுக்கப்பட்டுள்ளார்.
- ❖ இவரின் பதவிக் காலம் 5 ஆண்டுகளாகும்.
- ❖ இவர் அந்நாட்டின் தற்போதைய அதிபர் மூன் ஜே இன் என்பவரை அடுத்து பதவி ஏற்க உள்ளார்.

பணிநலன் குறித்த அறிக்கை



- ❖ இது சர்வதேச தொழிலாளர் மன்றத்தினால் வெளியிடப்பட்டது

- ❖ இந்த அறிக்கையானது மகப்பேறு, மரபுவழி, பெற்றோர், குழந்தை மற்றும் நீண்ட காலப் பராமரிப்பு உள்ளிட்ட நலன்கள் தொடர்பான தேசியச் சட்டங்கள், கொள்கைகள் மற்றும் நடைமுறைகள் பற்றிய ஒரு உலகளாவியக் கண்ணோட்டத்தினை வழங்கச் செய்கிறது.
- ❖ இந்தச் சட்டப்பூர்வப் பாதுகாப்புகளின் வரம்புகளிலிருந்து சில தொழிலாளர்கள் எவ்வாறு விடுபடுகின்றனர் என்பதை இவ்வறிக்கை எடுத்துக் காட்டுகிறது.
- ❖ இந்த அறிக்கை மகப்பேறு வயதிலுள்ள பத்தில் 3 பெண்கள் அல்லது 649 மில்லியன் பெண்கள், மகப்பேறுப் பாதுகாப்பு மருத்துவ வசதியைத் தேவைக்கும் குறைவாகவே பெறுகின்றனர் என கண்டறிந்துள்ளது.
- ❖ இதன் பொருள் என்பது இந்த நிலை 2000 ஆம் ஆண்டு சர்வதேச தொழிலாளர் அமைப்பின் மகப்பேறுப் பாதுகாப்பு உடன்படிக்கையின் படி முக்கியத் தேவைகளைப் பூர்த்தி செய்யாத ஒரு நிலையாகும்.
- ❖ முதன்மையான மகப்பேறு வயதினைக் கொண்டுள்ள 1.2 பில்லியனுக்கும் அதிகமான ஆண்கள் தந்தைவழியிலான மகப்பேறு விடுப்பிற்கு எந்தவித உரிமையும் இல்லாத நாடுகளில் வாழ்கின்றனர்.

பொருளாதாரச் செய்திகள்

தேசிய நிதியியல் உள்கட்டமைப்பு மற்றும் மேம்பாட்டு வங்கி



- ❖ தேசிய நிதியியல் உள்கட்டமைப்பு மற்றும் மேம்பாட்டு வங்கியானது 1934 ஆம் ஆண்டு இந்திய ரிசர்வ் வங்கிச் சட்டத்தின் கீழ் ஓர் அனைத்திந்திய நிதியியல் நிறுவனமாக (All India Financial Institution) ஒழுங்குபடுத்தப்பட்டு மேற்பார்வையிடப்படும் என்று இந்திய ரிசர்வ் வங்கி அறிவித்துள்ளது.
- ❖ தற்போது இந்திய ரிசர்வ் வங்கியின் கீழ், NABARD, NHB மற்றும் SIDBI மற்றும் EXIM வங்கி ஆகிய அனைத்திந்திய நிதியியல் நிறுவனங்கள் உள்ளன.
- ❖ தேசிய நிதியியல் உள்கட்டமைப்பு மற்றும் மேம்பாட்டு வங்கியானது இந்திய ரிசர்வ் வங்கியின் கீழான 5வது அனைத்திந்திய நிதியியல் நிறுவனமாகும்.
- ❖ இது இந்தியாவில் நீண்டகால ரீதியில் உள்கட்டமைப்பு நிதி வழங்கீட்டின் மேம்பாட்டிற்கு ஆதரவளிப்பதற்கான ஒரு மேம்பாட்டு நிதியியல் நிறுவனமாக நிறுவப் பட்டுள்ளது.

மாநிலச் செய்திகள்

துதாலா கிராமம் - குஜராத்

- ❖ கோல்டி சோலார் என்ற நிறுவனமானது, ஸ்ரீராமகிருஷ்ணா அறிவு அறக்கட்டளையுடன்

இணைந்து தெற்கு குஜராத்திலுள்ள துதாலா என்ற ஒரு கிராமத்தினை சூரிய சக்தி மயமாக்கும் ஒரு திட்டத்திற்கான அடிக்கல்லை நடைபெற்றுள்ளது.

- ❖ 450 Kw திறனுள்ள சூரியசக்தி கூரைத்தகடுகள் அமைக்கும் இத்திட்டமானது சுமார் 350 வீடுகளிலும் அங்கன்வாடிகள் மற்றும் கிராமப் பஞ்சாயத்து போன்ற சில பொது இடங்களிலும் ஆற்றல் வழங்குவதற்காகப் பயன்படுத்தப்படும்.
- ❖ இது நிறைவடைந்தால் இந்த அறக்கட்டளையினால் வழங்கப்பட்ட சூரிய மின் தகடுகள் மூலம் முழுவதும் ஆற்றல் வழங்கப்பட்ட முதல் கிராமமாக இது மாறும்.



பிரபலமானவர்கள், விருதுகள், மற்றும் நிகழ்வுகள்

Role of Labour in india's Development புத்தகம்

- ❖ மத்தியத் தொழிலாளர் மற்றும் வேலைவாய்ப்புத் துறை அமைச்சர் பூபேந்தர் யாதவ், 'Role of Labour in India's Development' என்ற புத்தகத்தினை வெளியிட்டார்.
- ❖ இந்தப் புத்தகமானது, இந்தியாவின் வளர்ச்சிப் பயணத்தில் தொழிலாளரின் பங்களிப்பினை எடுத்துரைக்கும் 12 கட்டுரைகளைக் கொண்டுள்ளது.
- ❖ இந்தக் கட்டுரைகளானது இத்துறையின் நிபுணர்களால் எழுதப்பட்டது.
- ❖ V.V. கிரி தேசிய தொழிலாளர் நிறுவனமானது இப்புத்தகத்தினை வெளியிடுகிறது.



ஃபார்ச்சூன் இந்தியா 2021 ஆம் ஆண்டு ஆண்டின் மிக அதிகாரம் வாய்ந்த 50 பெண்மணிகள் பட்டியல்

- ❖ இப்பட்டியலில் நிதியமைச்சர் நிர்மலா சீதாராமன் அவர்கள் முதல் இடத்தைப் பிடித்து

உள்ளார்.

- ❖ இவரைத் தொடர்ந்து ரிலையன்ஸ் பவுண்டேசனின் தலைவர் மற்றும் நிறுவனரான நீதா அம்பானி இடம் பிடித்துள்ளார்.
- ❖ ஃபார்சுடன் இந்தியா அமைப்பினால் வெளியிடப்படும் இந்தப் பட்டியலானது, உலக சுகாதார அமைப்பின் தலைமை அறிவியலாளர் செளமியா சுவாமிநாதன், மற்றும் சர்வதேச நாணய நிதியத்தின் கீதா கோபிநாத் ஆகியோரையும் உள்ளடக்கியது.
- ❖ இந்தப் பட்டியலில் இடம் பெற்ற பிற நபர்கள் டெசி தாமஸ், சுசித்ரா எல்லா, கிரண் மகூம்தார் சா, ரெட்டி சகோதரிகள் மற்றும் ஈசா அம்பானி ஆகியோராவர்.



முக்கிய தினங்கள்

53வது மத்தியத் தொழில்துறைப் பாதுகாப்புப் படை நிறுவன தினம் - மார்ச் 10




- ❖ 1968 ஆம் ஆண்டு மத்தியத் தொழில்துறைப் பாதுகாப்புச் சட்டத்தின் கீழ் 1969 ஆம் ஆண்டு மார்ச் 10 அன்று மத்தியத் தொழில்துறைப் பாதுகாப்புப் படை உருவாக்கப் பட்டு, 3 படைப் பிரிவுகள் தோற்றுவிக்கப்பட்டன.
- ❖ அதன்பிறகு, இத்தினமானது ஆண்டுதோறும் மத்தியத் தொழில்துறைப் பாதுகாப்புப்

படையின் நிறுவன தினமாக அனுசரிக்கப்படுகிறது.

- ❖ இது மத்திய உள்துறை அமைச்சகத்தின் கீழ் செயல்படும் 6 துணை இராணுவப் படைப் பிரிவுகளுள் ஒன்றாகும்.

சர்வதேச பெண் நீதிபதிகள் தினம் - மார்ச் 10



- ❖ இது இந்தத் தினத்தின் உலகின் முதலாவது வருடாந்திர அனுசரிப்பாகும்.
- ❖ இந்த நாளில்தான், நீதித்துறை மற்றும் நிறுவனங்களின் மேலாண்மை மற்றும் தலைமைத்துவ நிலைகளில் பெண்களின் முன்னேற்றத்தினை மேம்படுத்தும் சில பொருத்தமான மற்றும் பயனுள்ள உத்திகள் மற்றும் திட்டங்கள் ஆகியவற்றை உருவாக்கி அதைச் செயல்படுத்துவதற்கான உறுதிப்பாட்டினை ஐக்கிய நாடுகள் மீண்டும் உறுதிப்படுத்தியது.
- ❖ இது தொடர்பான பொதுச் சபையின் ஒரு தீர்மானமானது கத்தார் அரசினால் 2021 ஆம் ஆண்டில் தயாரிக்கப் பட்டது.

உலக சிறுநீரக தினம் - மார்ச் 10

- ❖ இத்தினமானது ஒவ்வோர் ஆண்டும் மார்ச் மாதத்தின் 2வது வியாழக்கிழமையன்று அனுசரிக்கப் படுகிறது.
- ❖ இந்த ஆண்டில் இத்தினமானது மார்ச் 10 அன்று அனுசரிக்கப் பட்டது.
- ❖ இத்தினமானது நமது சிறுநீரகத்தின் முக்கியத்துவம் குறித்த ஒரு விழிப்புணர்வினை ஏற்படுத்துவதனை நோக்கமாகக் கொண்ட ஒரு உலகளாவியப் பிரச்சாரமாகும்.
- ❖ இந்த ஆண்டின் இத்தினத்திற்கான கருத்துரு, "Kidney Health for All" என்பதாகும்.

